

Bir ölkədə təhsilli insanların sayı çox vaxt həmin ölkənin nə dərəcədə firavan olacağı ilə əlaqələndirilir. İstər məhsuldarlıq, istərsə də innovasiya baxımından, daha təhsilli işçi qüvvəsi ölkənin ümumi iqtisadiyyatına daha böyük töhfə verə bilər. “Azərbaycan müəllimi” xəbər verir ki, dünyada 25—64 yaş arası milyonlarla insan bakalavr dərəcəsinə malikdir. Bu yazıda hansı ölkə və ərazilərdə bu göstəricinin daha

yüksək olduğunu əks etdirən siyahı təqdim olunur. Bu statistika insanların sayına deyil, hər bir ölkə və ərazinin ümumi əhəlisinə nisbətə faiz göstəricisinə əsaslanır. Məsələn, Hindistanda bakalavr dərəcəsi olan insanların sayı ilk 11 ölkənin ümumi göstəricisindən çox olsa da, bu insanlar ölkə əhəlisinin 15%-dən azını təşkil etdiyi üçün Hindistan ilk 30-luğa düşmür. Bəs siyahıda hansı ölkə və ərazilər yer alır?

Dünyanın ən savadlı ölkələri

Birinci yerdə İrlandiya qərarlaşıb — burada işçi qüvvəsinin heyrətamiz 52,4%-i bakalavr dərəcəsinə malikdir! İrlandiyada dövlət universitetləri münasib qiymətə, müasir və tədqiqata əsaslanan təhsil təklif edir. Ölkə həmçinin dünyanın ən güclü iqtisadiyyatlarından birinə sahibdir ki, bu da uğurun açıq göstəricisidir.

1. İrlandiya

İsveçrədə 25—64 yaş arası işçi qüvvəsinin təxminən 46%-i bakalavr dərəcəsi əldə edib. Sürix və Lozanna şəhərlərində yerləşən nüfuzlu universitetləri ilə İsveçrə elm, mühəndislik və biznes sahələrində üstün nailiyyətləri ilə tanınır.

2. İsveçrə

Sinqapur bu siyahıda ən yüksək göstəriciyə malik Asiya ölkəsidir — 45%. Kiçik, lakin güclü olan bu ölkənin universitetləri dünya miqyasında yüksək reytinglərə malikdir. Təhsil sistemi nəticəyönümlü və yüksək maliyyələşdirilmə ilə səciyyələnir.

3. Sinqapur

Belçikanın işçi qüvvəsinin təxminən 44,1%-i ali təhsilə malikdir. Çoxdillə ali təhsil sistemi müxtəlif tələbə qruplarına xidmət edir və dövlət universitetləri regional üstünlükləri nüfuzlu biznes proqramları ilə birləşdirir.

4. Belçika

İlk beşliyə 43,6% göstərici ilə Birləşmiş Krallıq daxildir. Oksford və Kembriç kimi elit ali təhsil müəssisələri ölkənin güclü ali təhsil məkanını kimi müəyyənləşdirir, baxmayaraq ki, son illərdə maliyyələşmə ilə bağlı çətinliklər yaşanır.

5. Birləşmiş Krallıq

Niderlandda işçi qüvvəsinin təxminən 42%-i ali təhsil alıb. Universitetlər Avropa Birliyi tələbələri üçün adətən münasib qiymətlidir, dərslər geniş şəkildə ingilis dilində tədris olunur və beynəlmilləşməyə xüsusi önəm verilir.

6. Niderland

ABŞ-da 25—64 yaş arası əhəlinin təxminən 40,3%-i bakalavr dərəcəsi əldə edib. Bu, təxminən 78,2 milyon insan deməkdir. Dövlət və özəl sektorda dünya üzrə yüksək reytingli bir çox universitetlərə ev sahibliyi edən ABŞ geniş imkanlar təqdim edir. Lakin təhsil haqları və tələbə borcları mühüm mənfəət təşkil edir.

7. ABŞ

Avstraliyada ali təhsillilər 39,8% təşkil edir. “Səkkizlər Qrupu” (ölkənin aparıcı universitetlərinin koalisiyası) tədqiqat və beynəlxalq tələbələrin integrasiyası sahəsində global səviyyədə tanınır. Xərclər yüksək ola bilər, lakin təhsilin keyfiyyəti güclü və balanslıdır.

8. Avstraliya

İsraildə ali təhsillilərin faiz göstərici 39,7-dir. Dövlət universitetləri yüksək tədqiqat fəallığı ilə güclü texnologiya və biznes təhsili təqdim edir.

9. İsrail

İlk 10-luğa daxil olan sonuncu Skandinaviya ölkəsi İsveçdir — burada işçi qüvvəsinin 39,6%-i ali təhsili tamamlayıb. Ödənişsiz dövlət universitetləri bərabərlik və innovasiyanı təşviq edir, güclü beynəlxalq yönümlülüyə malikdir və xüsusilə tədqiqat və yaradıcı düşüncə sahəsində fərqlənir.

10. İsveç

Cənubi Koreyada göstərici 39,4%-dir. Universitetlər xüsusilə STEM (elm, texnologiya, mühəndislik və riyaziyyat) və tədqiqat sahəsində fərqlənir. Sistem ciddi tələblər və yüksək gözləntilərlə yanaşı, güclü rəqabət və təzyiq yaradır.

11. Cənubi Koreya

Tayvanda işçi qüvvəsinin təxminən 38,9%-i bakalavr dərəcəsinə malikdir. Dövlət tərəfindən subsidiyalanan universitetlər güclü texniki və mühəndislik proqramlarına üstünlük verir, əlçatanlıqla keyfiyyətli tədqiqat fəaliyyətini balanslaşdırır və xüsusilə STEM tələbələrini cəlb edir.

12. Tayvan

Polşada dövlət ali təhsil müəssisələrində təhsil ödənişsizdir. Keyfiyyət yüksəkdir, lakin ümumi iştirak səviyyəsi hələ Qərbi Avropa ölkələri ilə eyni deyil. Hazırda 25—64 yaş arası əhəlinin 37,9%-i ali təhsili başa vurub.

13. Polşa

Danimarkada işçi qüvvəsinin 37,7%-i bakalavr təhsilinə malikdir. Universitetlər ödənişsizdir və qrup işi ilə innovasiyaya önəm verir. Onlar əməkdaşlığa və dizayn yönümlü təhsil mədəniyyətinə üstünlük verir, global əhəmiyyət daşıyır.

14. Danimarka

Oruc MUSTAFAYEV

The World's Most Educated Countries

According to CBRE Research

Share of people age 25-64 with a Bachelor's degree or higher (%)

1		Ireland	52.4	16		Norway	36.9
2		Switzerland	46.0	17		Finland	35.6
3		Singapore	45.0	18		Japan	34.8
4		Belgium	44.1	19		Hong Kong, SAR	34.8
5		UK	43.6	20		Germany	32.9
6		Netherlands	42.0	21		Philippines	29.5
7		US	40.3	22		Portugal	29.4
8		Australia	39.8	23		Spain	28.8
9		Israel	39.7	24		Hungary	28.5
10		Sweden	39.6	25		France	28.1
11		South Korea	39.4	26		Czechia	26.9
12		Taiwan	38.9	27		Argentina	23.7
13		Poland	37.9	28		Chile	22.9
14		Denmark	37.7	29		Brazil	21.5
15		Canada	36.9	30		Italy	21.5